

ສຳນັກງານ ຄຄຊ	
ເລກທີ... 1276	ວັນທີ... 16 NOV 2017
ໂທລະສັບ 021 217770	

ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ທະນາຄານແຫ່ງ ສປປ ລາວ

ຫ້ອງການ

ເລກທີ: 51 /ທກ

ນະຄອນຫຼວງວຽງຈັນ, ວັນທີ: 15 ພະຈິກ 2017

ບົດລາຍງານ

ລາຍງານການເຄື່ອນໄຫວຂອງທະນາຄານແຫ່ງສປປລາວ

ປະຈຳອາທິດທີ 30/10-3/11/2017 ແລະ ແຜນການເຄື່ອນໄຫວໃນອາທິດຕໍ່ໄປ

I. ວຽກງານການເມືອງແນວຄິດ

ສະພາບການເມືອງແນວຄິດຂອງພະນັກງານພາຍໃນຂະແໜງທະນາຄານມີຄວາມສະຫງົບປົກກະຕິ, ພະນັກງານມີຄວາມອຸ່ນອຽນທຸ່ນທ່ຽງ, ເຊື່ອໝັ້ນຕໍ່ການນຳພາຂອງພັກ-ລັດ, ມີສະຕິເຄົາລົບຕໍ່ການຈັດຕັ້ງ, ລະບຽບກົດໝາຍ ແລະ ຕັ້ງໜ້າປະຕິບັດໜ້າທີ່ວຽກງານຕາມທີ່ໄດ້ຮັບມອບໝາຍຢ່າງຕັ້ງໜ້າ, ມີຄວາມສາມັກຄີທັງພາຍໃນ ແລະ ພາຍນອກເປັນຢ່າງດີ.

II. ການເຄື່ອນໄຫວວຽກງານວິຊາສະເພາະ

1. ສະພາບເສດຖະກິດເງິນຕາສາກົນ


1.1 ອັດຕາແລກປ່ຽນສາກົນ

ອັດຕາແລກປ່ຽນຢູ່ຕະຫຼາດສາກົນອາທິດນີ້ທຽບໃສ່ອາທິດຜ່ານມາເຫັນວ່າ: ເງິນໂດລາສະຫະລັດອ່ອນຄ່າລົງ 0,14% ທຽບເອີໂຣ ເນື່ອງຈາກຕົວເລກເສດຖະກິດຂອງສະຫະລັດອາເມລິກາ ອອກມາບໍ່ດີ ເປັນຕົ້ນແມ່ນຕົວເລກດຸນການຄ້າຂາດດຸນ 43,5 ຕື້ໂດລາສະຫະລັດ ຂອງເດືອນ 09/2017 ຈາກຂາດດຸນ 42,8 ຕື້ໂດລາສະຫະລັດ ໃນເດືອນຜ່ານມາ; ພ້ອມກັນນັ້ນ, ຕົວເລກດັດຊະນີພາກອຸດສາຫະກຳໂຮງງານ ຫຼຸດລົງ ມາຢູ່ທີ່ 58,7 ຈຸດ ຂອງເດືອນ 10/2017 ຈາກ 60,8 ຈຸດໃນເດືອນຜ່ານ.

ສະກຸນເງິນຕ່າງໆທຽບກັບໂດລາ	ອາທິດຜ່ານມາ 23-27/10/2017	ອາທິດນີ້ 30/10-02/11/2017	ເປີເຊັນ ແຂງຄ່າ(+) / ອ່ອນຄ່າ(-)
ໂດລາ/ເອີໂຣ	1,1629	1,1645	-0,14%
ເຢນ/ໂດລາ	114,05	114,11	-0,05%
ບາດ/ໂດລາ	33,28	33,120	0,48%
ເປໂຊ/ໂດລາ	51,76	51,16	1,18%
ຮູເປີຍ/ໂດລາ	13.613	13.495	0,87%
ໂດລາສິງກະໂປ/ໂດລາ	1,3683	1,3614	0,51%
ຢວນ/ໂດລາ	6,6470	6,6278	0,29%

1.2 ສະພາບລາຄານ້ຳມັນ ແລະຄ່າໃນຕະຫຼາດໂລກ

- ລາຄານ້ຳມັນ ເພີ່ມຂຶ້ນ 3,42% ຈາກ 53,00 ໂດລາ/ບາເຣວ ມາເປັນ 54,81 ໂດລາ/ບາເຣວ ເນື່ອງຈາກຄວາມຕ້ອງການຂອງຜູ້ຊົມໃຊ້ນ້ຳມັນຂອງ ສະຫະລັດອາເມລິກາເພີ່ມຂຶ້ນເຊິ່ງເຫັນໄດ້ຈາກຄັງສຳຮອງນ້ຳມັນດິບຂອງສະຫະລັດອາເມລິກາ ຫຼຸດລົງ 2,44 ລ້ານບາເຣວ ຂອງອາທິດທີ 27/10/2017 ຈາກເພີ່ມຂຶ້ນ 0,86 ລ້ານບາເຣວ;



- ສໍາລັບລາຄາຄໍາ ເພີ່ມຂຶ້ນ 0,59% ຈາກ 1.267,47 ໂດລາ/ອອນ ມາເປັນ 1.275,01 ໂດລາ/ອອນ ເນື່ອງຈາກນັກລົງທຶນເຂົ້າຊື້ຄໍາ ແລະ ສັນຍາ ຊື້-ຂາຍຄໍາ ເພີ່ມຂຶ້ນ ເພື່ອປ້ອງກັນຄວາມສ່ຽງຈາກຄວາມຜັນຜວນຂອງຄ່າເງິນ.

2. ສະພາບເສດຖະກິດເງິນຕາພາຍໃນ

2.1 ສະພາບອັດຕາແລກປ່ຽນພາຍໃນ

ສະພາບອັດຕາແລກປ່ຽນອາທິດນີ້ທຽບໃສ່ອາທິດຜ່ານມາ ເຫັນວ່າເງິນກີບທຽບໃສ່ເງິນໂດລາແຂງຄ່າຂຶ້ນ 0,03% ແລະ ອ່ອນຄ່າລົງ 0,27% ເມື່ອທຽບໃສ່ສະກຸນເງິນບາດ. ທຽບໃສ່ທ້າຍປີຜ່ານມາເຫັນວ່າເງິນກີບອ່ອນຄ່າລົງ 0,32% ທຽບໃສ່ສະກຸນເງິນໂດລາ ແລະ ອ່ອນຄ່າລົງ 7,70% ທຽບໃສ່ສະກຸນເງິນບາດ.

ອັດຕາ	ອາທິດຜ່ານມາ 23-27/10/2017			ອາທິດນີ້ 30/10-03/11/2017			%ທຽບອາທິດຜ່ານມາ			ທຽບທ້າຍປີຜ່ານມາ		
	ທຸ້ວຍ	ຂາຍ	ສະເລັຍ	ທຸ້ວຍ	ຂາຍ	ສະເລັຍ	ທຸ້ວຍ	ຂາຍ	ສະເລັຍ	ທຸ້ວຍ	ຂາຍ	ສະເລັຍ
ອັດຕາທະຄານ¹												
ໂດລາ	8.356,60	8.379,30	8.365,18	8.352,88	8.374,67	8.362,80	0,04%	0,06%	0,03%	-0,43%	-0,24%	-0,32%
ບາດ	252,63	253,84	253,47	253,00	254,78	254,15	-0,15%	-0,37%	-0,27%	-7,67%	-7,72%	-7,70%

2.2 ສະພາບຖານເງິນຕາແລະປະລິມານເງິນM2

- ຖານເງິນຕາປະຈໍາອາທິດນີ້ ຫຼຸດລົງ 0,89% ເມື່ອທຽບໃສ່ອາທິດຜ່ານມາ. ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 11%;
- ປະລິມານເງິນ M2 ເພີ່ມຂຶ້ນ 0,66% ເມື່ອທຽບໃສ່ອາທິດຜ່ານມາ. ຖ້າທຽບໃສ່ໄລຍະດຽວກັນຂອງປີຜ່ານມາ ເພີ່ມຂຶ້ນ 12,79%.

2.3 ການຊື້-ຂາຍເງິນຕາ (ເງິນໂດລາ ແລະ ເງິນບາດ) ຂອງທົ່ວລະບົບທະນາຄານທຸລະກິດ

- ການຊື້-ຂາຍເງິນຕາຕ່າງປະເທດ (ເງິນໂດລາ ແລະ ເງິນບາດ) ຂອງບັນດາທະນາຄານທຸລະກິດກັບລູກຄ້າພາຍໃນ ປະຈໍາອາທິດ (27/10-22/11/2017) ເຫັນວ່າ ທຫກ ຂາຍໂດລາສຸດທິ 14,33 ລ້ານໂດລາ (ໃນນີ້ຊື້ໂດລາໄດ້ 35,62 ລ້ານໂດລາແລະ ຂາຍໂດລາໄດ້ 21,29 ລ້ານໂດລາ) ແຕ່ຂາຍເງິນບາດສຸດທິ 541,19 ລ້ານບາດ (ໃນນີ້ຊື້ບາດໄດ້ 128,08 ລ້ານບາດ ແລະ ຂາຍບາດໄດ້ 669,27 ລ້ານບາດ); ມູນຄ່າການຊື້-ຂາຍເງິນໂດລາ ແລະ ເງິນບາດເມື່ອທຽບໃສ່ອາທິດຜ່ານມາເຫັນວ່າເງິນໂດລາ ເພີ່ມຂຶ້ນ 15,37% ແລະ ເງິນບາດ ເພີ່ມຂຶ້ນ 55,00%.
- ການຊື້-ຂາຍລະຫວ່າງ ທຫລ ກັບ ທຫກ ເຫັນວ່າ: ທຫລ ຂາຍເງິນໂດລາໃຫ້ທະນາຄານທຸລະກິດຈໍານວນ 8,04 ລ້ານໂດລາ ແລະ ຂາຍເງິນບາດໃຫ້ທະນາຄານທຸລະກິດ ຈໍານວນ 66,90 ລ້ານບາດ;
- ການຊື້-ຂາຍລະຫວ່າງທະນາຄານທຸລະກິດດ້ວຍກັນເຫັນວ່າ: ມີປະລິມານຊື້-ຂາຍເງິນໂດລາ ຈໍານວນ 0,60 ລ້ານໂດລາສະຫະລັດ ແລະ ເງິນບາດ ຈໍານວນ 34,88 ລ້ານບາດ;
- ການຊື້-ຂາຍລະຫວ່າງ ທຫລ ກັບພາກສ່ວນອື່ນໆໃນອາທິດນີ້ ເຫັນວ່າບໍ່ມີການຊື້-ຂາຍ.

¹ ການປ່ຽນແປງຂອງອັດຕາແລກປ່ຽນທະນາຄານທຸລະກິດ ແມ່ນໄດ້ຈາກອັດຕາສະເລ່ຍຖ້ວງນໍ້າໜັກ

ສະພາບການຊື້-ຂາຍເງິນຕາຕ່າງປະເທດ(ຫົວໜ່ວຍ: ລ້ານ)

	ອາທິດທີ່ຜ່ານມາ 20-26/10/2017		ອາທິດນີ້ 30/10-02/11/2017		(+/-) ເພີ່ມຂຶ້ນ/-ຫຼຸດລົງ (%)	
	ໂດລາ	ບາດ	ໂດລາ	ບາດ	ໂດລາ	ບາດ
1. ການຊື້ເງິນຕາຕ່າງປະເທດ	27,21	316,92	35,62	128,08	120,42%	-23,42%
- ທ/ຄທຸລະກິດລັດ	9,68	49,01	15,89	81,13	82,64%	76,56%
- ທ/ຄທຸລະກິດອື່ນໆ	17,53	267,91	19,73	46,95	164,48%	-61,29%
2. ການຂາຍເງິນຕາຕ່າງປະເທດ	34,41	443,57	21,29	669,27	-35,82%	92,78%
- ທ/ຄທຸລະກິດລັດ	8,45	66,84	8,57	166,55	-28,52%	118,89%
- ທ/ຄທຸລະກິດອື່ນໆ	25,96	376,73	12,72	502,72	-39,94%	85,45%
ຊື້-ຂາຍສຸດທິທາງ	-7,20	-126,65	14,33	-541,19	-184,24%	200,79%
- ຜິດດ່ຽງຊື້-ຂາຍ	-26,46%	-39,96%	40,23%	-422,54%	-138,22%	292,77%
- ມູນຄ່າການຊື້-ຂາຍ	61,62	760,49	56,91	797,35	15,37%	55,00%
3. ການຊື້-ຂາຍລະຫວ່າງທຫລກັບ ທຫກ	-7,35	-106,00	-8,04	-66,90		
- ທຫລຊື້ຈາກທຫກ	0,00	0,00	0,00	0,00		
- ທຫລຂາຍໃຫ້ທຫກ	7,35	106,00	8,04	66,90		
4. ຊື້-ຂາຍລະຫວ່າງທຫກດ້ວຍກັນ	57,70	138,00	0,60	34,88		
5. ທຫລກັບ ພາກສ່ວນອື່ນໆ	0,00	0,00	0,00	0,00		
- ທຫລຊື້ຈາກພາກສ່ວນອື່ນໆ	0,00	0,00	0,00	0,00		
- ທຫລຂາຍໃຫ້ພາກສ່ວນອື່ນໆ	0,00	0,00	0,00	0,00		

2.4 ສະພາບອັດຕາເງິນເຟີ້

ອັດຕາເງິນເຟີ້ໃນເດືອນ10/2017 ຄາດວ່າຈະຢູ່ໃນລະດັບ 0,19% (ຕົວເລກຄາດຄະເນ).

2.5 ການຄຸ້ມຄອງເງິນຕາຕ່າງປະເທດ ແລະການສົ່ງເສີມນໍາໃຊ້ເງິນກີບ

ທະນາຄານແຫ່ງສປປ ລາວ ໄດ້ອະນຸຍາດໃຫ້ທະນາຄານທຸລະກິດນໍາເຂົ້າເງິນຕາຕ່າງປະເທດໃນອາທິດນີ້ ເພີ່ມຂຶ້ນ 5,659% ທຽບໃສ່ອາທິດຜ່ານມາໂດຍມີຈໍານວນ 87,25 ລ້ານໂດລາສະຫະລັດທຽບເທົ່າ. ໃນນັ້ນ ໄດ້ອະນຸຍາດໃຫ້ທະນາຄານທຸລະກິດນໍາເງິນຕາຕ່າງປະເທດອອກກອກ ສປປ ລາວ ເພີ່ມຂຶ້ນ 67,3% ທຽບໃສ່ອາທິດຜ່ານມາ ໂດຍມີຈໍານວນ 41,68 ລ້ານໂດລາສະຫະລັດທຽບເທົ່າ.

3. ສະພາບການເຄື່ອນໄຫວຊໍາລະສະສາງຜ່ານທະນາຄານແຫ່ງສປປລາວ

ແຊັກເຄື່ອນໄຫວຜ່ານສູນຊໍາລະສະສາງຂອງ ທຫລ ໃນອາທິດນີ້ ຈໍານວນ 1,097 ສະບັບທຽບໃສ່ອາທິດຜ່ານມາ ເພີ່ມຂຶ້ນ 294 ສະບັບ ເທົ່າກັບ 36% ລວມຈໍານວນເງິນທີ່ໂອນຜ່ານທັງໝົດ 436,99 ຕື້ກີບທຽບໃສ່ອາທິດຜ່ານມາເພີ່ມຂຶ້ນ 143,02 ຕື້ກີບ ເທົ່າກັບ 48% ເມື່ອທຽບໃສ່ອາທິດຜ່ານມາ;

ການໂອນເງິນຜ່ານລະບົບຊໍາລະສະສາງແບບມູນຄ່າສູງ (RTGS) ລະຫວ່າງວັນທີ(27/10-2/11/2017)ມີທັງໝົດ 3.545 ຄັ້ງ ໃນນັ້ນປະກອບດ້ວຍ:

- ສະກຸນເງິນກີບຈໍານວນ 3.437 ຄັ້ງລວມມູນຄ່າການໂອນທັງໝົດໃນອາທິດນີ້ທຽບໃສ່ອາທິດຜ່ານມາ ເຫັນວ່າຫຼຸດລົງ 599,23 ຕື້ກີບຈາກ 1.448,06 ຕື້ກີບມາເປັນ 848,83 ຕື້ກີບເທົ່າກັບ 41,38%;
- ກະຊວງການເງິນ: ມີການເຄື່ອນໄຫວຈໍານວນ 108 ຄັ້ງ, ມູນຄ່າການໂອນໃນອາທິດນີ້ທຽບໃສ່ອາທິດຜ່ານມາ ເຫັນວ່າຫຼຸດລົງ 339,29 ຕື້ກີບ ຈາກ 375,71 ຕື້ກີບ ມາເປັນ 36,42 ຕື້ກີບ.

4. ສະພາບການຊື້-ຂາຍຫຼັກຊັບໃນຕະຫຼາດຫຼັກຊັບລາວ.

ດັດຊະນີຕະຫຼາດຫຼັກຊັບລາວໃນອາທິດນີ້ປິດຢູ່ທີ່ 1.052,75 ຈຸດຫຼຸດລົງ 0,93% ເມື່ອທຽບໃສ່ອາທິດຜ່ານມາ, ຕະຫຼອດອາທິດນີ້ ມີປະລິມານຊື້-ຂາຍທັງໝົດ 178.000 ຮຸ້ນ ແລະ ມີມູນຄ່າການຊື້-ຂາຍ 924,86 ລ້ານກີບ ຫຼຸດລົງ 40,56% ທຽບໃສ່ອາທິດຜ່ານມາ. ໂດຍອາທິດນີ້ ມີຜູ້ລົງທຶນຕ່າງປະເທດຊື້-ຂາຍສະເລ່ຍ ກວມເອົາ 63,18% ຂອງມູນຄ່າການຊື້-ຂາຍທັງໝົດ.

ຊື່	ດັດຊະນີອາທິດທີ23-27/10/2017	ດັດຊະນີອາທິດທີ30-3/11/2017	%(ເພີ່ມຂຶ້ນ+)/(ຫຼຸດລົງ-)	ໝາຍເຫດ
ດັດຊະນີຕະຫຼາດຫຼັກຊັບລາວ	1.043,08	1.052,75	-0,93	

ສະພາບການຊື້-ຂາຍຮຸ້ນຂອງຕະຫຼາດຫຼັກຊັບລາວ(LSX) (ຫົວໜ່ວຍມູນຄ່າ 1.000ກີບ)

ລາຍຊື່	ອາທິດກ່ອນ			ອາທິດນີ້			%ປ່ຽນແປງ		
	ຈຳນວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ (ກີບ)	ຈຳນວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ (ກີບ)	ຈຳນວນ (ຮຸ້ນ)	ມູນຄ່າການຊື້-ຂາຍ (ກີບ)	ລາຄາສະເລ່ຍ (ກີບ)
ທະນາຄານການຄ້າຕ່າງປະເທດລາວມະຫາຊືນ	78.500	420.735.000	5.360	109.400	581.670.000	5.317	39,36	38,25	-42,77
ບໍລິສັດຜະລິດໄຟຟ້າລາວມະຫາຊືນ	209.900	1.059.770.000	5.049	66.300	330.545.000	4.986	-68,41	-68,81	-63,33
ບໍລິສັດລາວເວີນມະຫາຊືນ	-	-	7.000	1.600	11.200.000	7.000	-	-	-
ບໍລິສັດປີໂຕລັງມເທລດີຈິງລາວມະຫາຊືນ	20.400	40.705.000	1.995	100	230.000	2.300	-99,51	-99,43	304,66
ບໍລິສັດສຸວັນນີໂຮມເຊັນເຕີມະຫາຊືນ	-	-	2.950	100	295.000	2.950	-	-	-
ບໍລິສັດພູສີກໍ່ສ້າງມະຫາຊືນ	23.100	34.735.000	1.504	500	925.000	1.850	-97,84	-97,34	346,32
ທັງໝົດ	331.900	1.555.945.000	4.688	178.000	924.865.000	5.196	-46,37	-40,56	

3. ວຽກງານອື່ນໆທີ່ພື້ນເດັ່ນ.

ສໍາເລັດການເຂົ້າຮ່ວມກອງປະຊຸມ, ຈັດກອງປະຊຸມ ແລະ ສໍາມະນາຕ່າງໆ: ❶ ຈັດຕັ້ງພິທີເປີດຕົວລົດຕູ້ສໍາລັບວຽກປະຊາສຶກສາດ້ານການເງິນ; ❷ ກອງປະຊຸມເຜີຍແຜ່ວຽກງານການຈັດຕັ້ງປະຕິບັດການປະເມີນຄວາມສ່ຽງລະດັບຊາດກ່ຽວກັບການຕ້ານການຟອກເງິນ ແລະ ການສະໜອງທຶນໃຫ້ແກ່ການກໍ່ການຮ້າຍໃຫ້ກັບບັນດາສະຫະກອນສິນເຊື່ອ ແລະ ເງິນຝາກປະຢັດ, ບໍລິສັດເຊົ່າສິນເຊື່ອ, ໂຮງຊວດຈໍາ, ບໍລິສັດໂອນເງິນສະຫະກອນສິນເຊື່ອ, ສະຖາບັນທີ່ຮັບຝາກ ແລະ ບໍ່ຮັບຝາກ ແລະ ຮ້ານແລກປ່ຽນເງິນຕາ; ❸ ກອງປະຊຸມຄະນະເຮັດວຽກສະເພາະກິດກັບອົງການກວດກາລັດຖະບານ; ❹ ເຂົ້າຮ່ວມຮັບຟັງປາຖະກະຖາວັນສາກົນ ແລະ ວັນສັບປະດາແຫ່ງຊາດ ເພື່ອລົບລ້າງຄວາມທຸກຍາກ 17-24 ຕຸລາ

2017 ທີ່ ຫ້ອງວ່າການສູນກາງພັກ; ⑤ ກອງປະຊຸມຄະນະຄົ້ນຄວ້ານະໂຍບາຍອັດຕາແລກປ່ຽນ ແລະ ຄຸ້ມຄອງເງິນຕາ ຕ່າງປະເທດ ທີ່ (ທຫລ).

- ສໍາເລັດຕ້ອນຮັບການເຂົ້າຢ້ຽມຂໍ້ນັບຄະນະຜູ້ວ່າການ ທຫລ ທີ່ມາຈາກພາກສ່ວນຕ່າງໆເຊັ່ນ: ທ່ານ Mohd Aini Atan, ເອກອັກຄະລັດຖະທູດມາເລເຊຍ ປະຈໍາລາວ.

III. ແຜນວຽກຈຸດສຸມອາທິດຕໍ່ໄປ:

- ສືບຕໍ່ດໍາເນີນນະໂຍບາຍເງິນຕາ ແລະ ອັດຕາແລກປ່ຽນທີ່ໄດ້ກໍານົດໄວ້ໃນແຜນວຽກປະຈໍາປີ ເພື່ອຮັກສາສະຖຽນລະພາບເງິນຕາແຫ່ງຊາດໃຫ້ມີຄວາມໝັ້ນທ່ຽງ; ສືບຕໍ່ຕິດຕາມຢ່າງເປັນປົກກະຕິໂດຍສະເພາະຕະຫຼາດເປີດ, ອັດຕາດອກເບ້ຍແລະອັດຕາແລກປ່ຽນລະຫວ່າງທະນາຄານ; ສືບຕໍ່ຕິດຕາມການຈັດຕັ້ງປະຕິບັດນະໂຍບາຍອັດຕາດອກເບ້ຍຂອງ ທຫລ ແລະ ການສ້າງໂປຼແກຼມຕິດຕາມນະໂຍບາຍດັ່ງກ່າວຢ່າງໃກ້ຊິດ; ສືບຕໍ່ເຂົ້າຮ່ວມກອງປະຊຸມສະໄຫມສາມັນເທື່ອທີ 4 ຂອງສະພາແຫ່ງຊາດ ຊຸດທີ VIII ທີ່ (ຫ້ອງວ່າການສູນກາງພັກ).

- ກະກຽມຈັດກອງປະຊຸມ ແລະ ເຂົ້າຮ່ວມກອງປະຊຸມຕ່າງໆ: ① ເຂົ້າຮ່ວມກອງປະຊຸມນາຍົກ-ຮອງນາຍົກ ທີ່ (ຫສນຍ); ② ກອງປະຊຸມຄະນະປະຈໍາພັກ-ຄະນະຜູ້ວ່າການ ທຫລ ປະຈໍາ ເດືອນ ຕຸລາ; ③ ກອງປະຊຸມຄະນະສະເພາະກິດຕິດຕາມບໍລິສັດ ພິ ເອັສ; ④ ກອງປະຊຸມຄະນະເຮັດວຽກສະເພາະກິດກັບອົງການກວດກາລັດຖະບານ; ⑤ ກອງປະຊຸມປຶກສາຫາລືກ່ຽວກັບຄວາມເປັນເອກະພາບຂອງການປັບປຸງກົນໄກການຈັດເກັບຄ່າບິນຜ່ານ ທີ່ (ກະຊວງການເງິນ); ⑥ ກອງປະຊຸມສ່ອງແສງສາຍພັກ-ສາຍລັດ ປະຈໍາເດືອນ ຕຸລາ; ⑦ ກອງປະຊຸມເຜີຍແຜ່ເນື້ອໃນຮ່າງຄາແນະນໍາວ່າດ້ວຍການລາຍງານການເຄື່ອນໄຫວດໍາເນີນທຸລະກິດຂອງຜູ້ໃຫ້ບໍລິການໂອນເງິນ; ⑧ ກອງປະຊຸມຮ່ວມກັບບັນດາກົມພາຍໃນ ທຫລ ເພື່ອປະກອບຄໍາເຫັນໃສ່ (ຮ່າງ) ຂໍ້ຕົກລົງວ່າດ້ວຍຕົວແທນຜູ້ຖືຮຸ້ນກູ້ ແລະ ຮ່າງຂໍ້ຕົກລົງວ່າດ້ວຍການກໍານົດລາຄາຮຸ້ນ (ໃໝ່) ຂອງບໍລິສັດທີ່ມີຈຸດປະສົງອອກຈໍາໜ່າຍຮຸ້ນ.

- ກະກຽມຕ້ອນຮັບການເຂົ້າຢ້ຽມຄະນະນໍາ ທຫລ ຂອງປະທານກໍາມະການທະນາຄານ Vietcombank;

- ກະກຽມຕ້ອນຮັບການເຂົ້າຢ້ຽມຄະນະນໍາ ທຫລ ຂອງທ່ານ Olivier KLEIN ຄະນະຜູ້ບໍລິຫານທະນາຄານ BRED Populaire ທະນາຄານລາວ-ຝຣັ່ງ;

- ກະກຽມຕ້ອນຮັບການເຂົ້າຢ້ຽມຄະນະນໍາ ທຫລ ຈາກບັນດາເອກອັກຄະລັດຖະທູດຂອງປະເທດສາມະຊົກສະຫະພາບເອີລົບ ປະຈໍາ ສປປ ລາວ.



ເພັດສະຖາພອນ ແກ້ວວົງວິຈິດ